

04-12 ΟΡΘΡΟΣ

† Μνήμη τῆς Ἀγίας Μεγαλομάρτυρος

Βαρβάρας, καὶ τοῦ

† Ὁσίου Πατρὸς ἡμῶν

Ἰωάννου τοῦ Δαμασκηνοῦ.

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

ᾠχος δ'.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν
ὀνόματι Κυρίου.

Σπῆχ, α'. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπῆχ,β'. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτούς.

Θεὸς Κύριος, καὶ ἐπέφανεν
ἡμῖν...

Σπῆχ, γ'. Παρὰ Κυρίου ἐγένετο
αὕτη, καὶ ἐστὶ θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

Ἀπολυτίκιον τῆς Ἀγίας

ᾠχος δ'

Βαρβάραν τὴν Ἀγίαν τιμήσωμεν·
ἐχθροῦ γὰρ τὰς παγίδας
συνέτριψε, καὶ ὡς στρουθίον
ἐρρύσθη ἐξ αὐτῶν, βοηθεία καὶ
ὄπλῳ τοῦ Σταυροῦ ἡ Πάνσεμνος.

Τοῦ Ὁσίου Ἰωάννου.

ᾠχος πλ. δ'.

Δόξα...

Ορθοδοξίας ὁδηγέ, εὐσεβείας
διδάσκαλε καὶ σεμνότητος, τῆς οἰ-

κουμένης ὁ φωστήρ, τῶν μοναζόν-
των θεόπνευστον ἐγκαλλώπισμα,
Ἰωάννη σοφέ, ταῖς διδαχαῖς σου
πάντας ἐφώτισας, λύρα τοῦ Πνεύ-
ματος. Πρέσβευε Χριστῷ τῷ Θεῷ,
σωθῆναι τὰς ψυχὰς ἡμῶν.

Θεοτοκίον

ᾠχος πλ. δ'

Καὶ νῦν...

Ο δι' ἡμᾶς γεννηθεὶς ἐκ Παρ-
θένου, καὶ σταύρωσιν ὑπομείνας
ἀγαθέ, ὁ θανάτῳ τὸν θάνατον σκυ-
λεύσας, καὶ Ἑγερσιν δείξας ὡς
Θεός, μὴ παρίδῃς οὐς ἔπλασας τῇ
χειρί σου, δείξον τὴν φιланθρωπίαν
σου ἐλεῆμον, δέξαι τὴν τεκοῦσάν
σε Θεοτόκον πρεσβεύουσαν ὑπὲρ
ἡμῶν καὶ σῶσον Σωτὴρ ἡμῶν, λαὸν
ἀπεγνωσμένον.

Συναπτὴ μικρά καὶ ἡ Ἐκφώνησις

Ὅτι σὸν τὸ κράτος...

Μετὰ τὴν α' Σπυχολογίαν,

Κάθισμα τῆς Ἀγίας

ᾠχος γ'. **Τὴν ὠραιότητα**

Εν τῇ ἀθλήσει σου, πάντας
ἐξέπληξας, ὅτι ὑπέμεινας, τὰς τῶν
τυράννων πληγὰς, δεσμὰ, βα-
σάνους, φυλακάς, Βαρβάρα πανα-
οίδιμε· Ὅθεν καὶ τὸν στέφανον, ὁ
Θεός σοι δεδώρηται, ὃνπερ ἐπε-
πόθησας, ψυχικῶς καὶ προσέδρα-
μες· αὐτὸς καὶ τὰς ἰάσεις παρέχει,
πᾶσι τοῖς πίστει προσιούσί σοι.

Δόξα... ᾠχος πλ. α'

Τὸν συνάναρχον Λόγον

Τῶν Ἀγίων τὰς μνήμας ἐπιτε-
λοῦντες πιστῶς, τῶν Ἀθληφόρων
τὴν μνήμην πανηγυρίσωμεν, καὶ
ὠδαῖς πνευματικαῖς ἀνευφημήσω-
μεν, ὅτι ἐνέκρωσαν εὐχῇ, τὸν τὴν

Εὖαν δολερῶς, στερήσαντα
ἀφθαρσίας, καὶ τὸν Χριστὸν δυσω-
ποῦσιν, ἐλεθθῆναι τὰς ψυχὰς ἡμῶν.

Καὶ νῦν... *Θεοτοκίον*

Χαῖρε, Ἅγιον Ὅρος καὶ θε-
οβάδιστον, χαῖρε ἔμψυχε Βάτε καὶ
ἀκατάφλεκτε, Χαῖρε ἡ μόνη πρὸς
Θεὸν κόσμου Γέφυρα, ἡ
μετάγουσα θνητούς, πρὸς τὴν
αἰώνιον ζωὴν, Χαῖρε ἀκήρατε
Κόρη, ἡ ἀπειράνδρως τεκοῦσα, τὴν
σωτηρίαν τῶν ψυχῶν ἡμῶν.

Μετὰ τὴν β' Σπυχολογίαν,

Καθίσματα τοῦ Ὁσίου

Ἦχος α'. Τὸν τάφον σου Σωτῆρ

Ἡδύφωνος Αὐλός, μεγαλόφωνος
Σάλπιγξ, Κιθάρα μελουργός, λι-
γυρὰ θεία Λύρα, Κινύρα παναρ-
μόνιος, μουσικώτατον Ὅργανον,
ἐμπνεόμενον, τοῦ Παρακλήτου
ταῖς αὔραις, ἀναδέδειξαι, ὦ
Ἰωάννη καὶ θέλγεις, ἡμῶν τὰ
νοήματα.

Δόξα... *Ὅμοιον*

Υμνοῦμεν τοὺς σεπτούς, καὶ
ἀγίους ἀγῶνας, οὓς ἔτλης ἀληθῶς,
ὕπέρ της Ἐκκλησίας, γεραίροντες
ἐν ἄσμασι, τὰ σεπτὰ μελωδήματα,
ἃ κατέλιπες, εἰς ὑμνωδίαν Κυρίου,
ἀξιάγαστε, καὶ τῶν πιστῶν
εὐφροσύνην, Ἰωάννη πανεύφημε.

Καὶ νῦν... *Θεοτοκίον*

Μητέρα τοῦ Θεοῦ, ἐπιστάμεθα
πάντες, Παρθένον ἀληθῶς, καὶ
μετὰ τόκον φανεῖσαν, οἱ πόθῳ κα-
ταφεύγοντες, πρὸς τὴν σὴν ἀγα-
θότητα· σὲ γὰρ ἔχομεν ἁμαρτωλοὶ
προστασίαν, σὲ κεκτήμεθα, ἐν πει-
ρασμοῖς σωτηρίαν, τὴν μόνην
Πανάμωμον.

Τὸ α' Ἀντίφωνον

τοῦ δ' ἤχου.

Ἀντίφωνον Α'.

Εκ νεότητός μου πολλὰ πολεμεῖ
με πάθη· ἀλλ' αὐτὸς ἀντιλαβοῦ, καὶ
σῶσον Σωτῆρ μου. *(δψ)*

Οἱ μισοῦντες Σιών, αἰσχύνητε
ἀπὸ τοῦ Κυρίου· ὡς χόρτος γάρ,
πυρὶ ἔσεσθε ἀπεξηραμένοι. *(δψ)*

Δόξα.

Λγίῳ Πνεύματι πᾶσα ψυχὴ ζω-
οῦται, καὶ καθάρσει ὑψοῦται, λα-
μπρύνεται, τῇ τριαδικῇ μονάδι ἱε-
ροκρυφίως.

Καὶ νῦν.

Λγίῳ Πνεύματι, ἀναβλύζει τὰ
τῆς χάριτος ρεῖθρα, ἀρδεύοντα,
ἅπασαν τὴν κτίσιν πρὸς ζωο-
γονίαν.

Προκείμενον. Ψαλμὸς ριγ' 113

Υπομένων ὑπέμεινα τὸν Κύ-
ριον, καὶ προσέσχε μοι καὶ εἰσή-
κουσε τῆς δεήσεώς μου. *(δψ)*

Σπῆχ. **Κ**αὶ ἔστησεν ἐπὶ πέτραν
τοὺς πόδας μου καὶ κατεύθυνε τὰ
διαβήματά μου.

Υπομένων ὑπέμεινα τὸν Κύ-
ριον, καὶ προσέσχε μοι καὶ εἰσή-
κουσε τῆς δεήσεώς μου.

Ἦ Τάξις τοῦ

Εὐαγγελίου τοῦ Ὁρθρου

Ἦχος β'.

Πᾶσα πνοὴ αἰνεσάτω τὸν
Κύριον.

Πᾶσα πνοὴ αἰνεσάτω τὸν
Κύριον.

Αἰνεσάτω πνοὴ πᾶσα τὸν
Κύριον.

Εὐαγγέλιον. Ἐκ τοῦ κατὰ

Δόξα σοι, Κύριε, δόξα σοι.

Καὶ εὐθὺς

ὁ Ν' Ψαλμὸς χῦμα.

Ελέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

Επὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ιδοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ιδοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Λκουτιεῖς μοι ἀγαλλίασιν καὶ εὐφροσύνην ἀγαλλιᾶσονται ὅστέα τεταπεινωμένα.

Απόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθεὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλῃς ἀπ' ἐμοῦ.

Απόδος μοι τὴν ἀγαλλίασιν τοῦ

σωτηρίου σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ ἄσεβεῖς ἐπὶ σὲ ἐπιστρέψουσιν.

Ρῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Οτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Αγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Δόξα Πατρὶ... *ᾠχος β'*

Ταῖς τῆς Ἀθληφόρου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Σπῆχ. **Ε**λέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ἰδιόμελον. ᾠχος πλ. β'

Τὸ τοῦ θήλεος ἀσθενές, ἀνδρεία γνώμη ὑπεριδοῦσα, τοὺς μεγίστους

ἄθλους διήνυσας, νευρουμένη Χριστοῦ τῷ ἔρωτι, Βαρβάρα καλλιπάρθενε· καὶ τῶν ἀντικειμένων θριαμβεύσασα τὴν ἰσχύν, ἐν οὐρανίοις θαλάμοις ἐσκήνωσας, τὸ ἀμήχανον κάλλος, τοῦ σοῦ νυμφίου καθορώσα. Ἀλλὰ πρέσβευε δεόμεθα μακαρία, σώζεσθαι τοὺς σὲ μακαρίζοντας.

Σῶσον ὁ Θεὸς τὸν λαόν σου...

Κύριε, ἐλέησον. Κύριε, ἐλέησον. Κύριε, ἐλέησον. (δ')

Ἐλέει καὶ οἰκτηρμοῖς...

KANONES

ᾠδὴ α'.

Κανὼν τῆς Θεοτόκου.

Ὁ Εἰρμός.

Υγρὰν διοδεύσας ὡσεὶ ξηράν, καὶ τὴν αἰγυπτίαν μοχθηρίαν διαφυγών, ὁ Ἰσραηλίτης ἀνεβόα, Τῷ Λυτρωτῇ καὶ Θεῷ ἡμῶν ἄσωμεν.

Υγρὰν διοδεύσας ὡσεὶ ξηράν, καὶ τὴν αἰγυπτίαν μοχθηρίαν διαφυγών, ὁ Ἰσραηλίτης ἀνεβόα, Τῷ Λυτρωτῇ καὶ Θεῷ ἡμῶν ἄσωμεν.

Σπῆχ. **Υ**περαγία Θεοτόκε, σῶσον ἡμᾶς.

Πολλοῖς συνεχόμενος πειρασμοῖς, πρὸς σὲ καταφεύγω, σωτηρίαν ἐπιζητῶν, ὦ Μῆτερ τοῦ Λόγου καὶ Παρθέने, τῶν δυσχερῶν καὶ δεινῶν με διάσωσον.

Σπῆχ. **Υ**περαγία Θεοτόκε, σῶσον ἡμᾶς.

Παθῶν με ταράττουσι προσβολαί, πολλῆς ἀθυμίας, ἐμπιπλῶσαι μου τὴν ψυχὴν, εἰρήνευσον, Κόρη, τῇ γαλήνῃ, τῇ τοῦ Υἱοῦ καὶ Θεοῦ σου, Πανάμωμε.

Σπῆχ. **Υ**περαγία Θεοτόκε, σῶ-

σον ἡμᾶς.

Ωτῆρα τεκοῦσάν σε καὶ Θεόν, δυσωπῶ, Παρθέने, λυτρωθῆναί με τῶν δεινῶν, σοὶ γὰρ νῦν προσφεύγων ἀνατείνω, καὶ τὴν ψυχὴν καὶ τὴν διάνοιαν.

Σπῆχ. **Υ**περαγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχὴν, ἐπισκοπῆς θείας, καὶ προνοίας τῆς παρὰ σοῦ, ἀξιώσον, μόνη Θεομητορ, ὡς ἀγαθὴ ἀγαθοῦ τε λοχεύτρια.

Ὁ Κανὼν τῆς Ἀγίας Μεγαλομάρτυρος.

ᾠδὴ α'

Ἦχος β'. Ἐν βυθῷ κατέστρωσε ποτέ,

Σπῆχ. **Α**γία τοῦ Θεοῦ πρέσβευε ὑπὲρ ἡμῶν.

Ω Τριάς ὑπέρθεε σεπτὴ, ἡ τῶν ὑπὲρ ἔννοιαν, τὴν δωρεὰν σοῖς οἰκέταις βραβεύουσα, φωτοφόρον ἔμπνευσον, τῇ ζοφῶδει μου, διανοία ἀμάρυγμα, τὴν σὴν εὐφημῆσαι Μάρτυρα, Βαρβάραν τὴν αἰοίδιμον.

Σπῆχ. **Α**γία τοῦ Θεοῦ πρέσβευε ὑπὲρ ἡμῶν.

Εγκωμίων ἅπαντα θεσμόν, ὄντως ὑπερβέβληκε, τῶν σῶν Μαρτύρων ἡ δόξα Φιλάνθρωπε, ἀλλὰ τὸ ἐκ πίστεως κατὰ δύναμιν, δεδεγμένος ἐφύμνιον, ἀντικαταπέμποις, Δέσποτα πλουσίως τὴν ἀντίδοσιν.

Σπῆχ. **Α**γία τοῦ Θεοῦ πρέσβευε ὑπὲρ ἡμῶν.

Ακανθώδους ῥίζης ἐκφυέν, ῥόδον ἱερώτατον, τὴν Ἐκκλησίαν Χριστοῦ εὐωδίασεν, ἡ τῷ

ἐρυθήματι, τῆς ἀθλήσεως, φοι-
χθεῖσα δι' αἵματος, ἔνδοξος Βαρ-
βάρα, ἣν περ ἐπαξίως μακαρίζο-
μεν.

Κανὼν β', Ὡδὴ α', τοῦ Ὁσίου

ᾠχος β'. Ἐν βυθῷ...

Σπῆχ. Ὅσιε τοῦ Θεοῦ, πρέσβευε
ὕπὲρ ἡμῶν.

Τῷ τοῖς σοῖς ἐπαίνοις ἐγχειρεῖν,
μέλλοντι παρεῖναί σου, ἔδει φωνῇν
τὴν μελίρρυτον Ὅσιε, δι' ἧς τὴν
ὀρθόδοξον, κατεφαίδρυνας,
Ἐκκλησίαν τοῖς ἄσμασι, Πάτερ,
Ἰωάννη, ἥτις σου γεραίρει τὸ μνη-
μόσυνον.

Δόξα...

Ὡς σοφός, ἀγγίνους τε κριτής,
τὴν τῶν ὄντων ἄριστα, φύσιν σκο-
πῶν, τῶν ἀστάτων προέκρινας τὰ
διαιωνίζοντα· τῶν προσκαίρων
γάρ, ἀντηλλάξω τὰ κρείττονα,
Πάτερ, Ἰωάννη· ὅθεν σε καὶ νῦν
Χριστὸς ἐδόξασεν.

Καὶ νῦν... *Θεοτοκίον*

Ἰσωθῆναι πόθον μοι ἐνθεῖς, ὄφρις
ὁ παμπόνηρος, τῷ Πλαστουργῷ ὡς
αἰχμάλωτον ἤρπασε· διὰ σοῦ δὲ
Πάναγνε, ἀνακέκλημαι, θεωθεῖς
ἀληθέστατα· σὺ γὰρ Θεομῆτορ, τὸν
ἐμὲ θεώσαντα γεγέννηκας.

Ὡδὴ γ'. Κανὼν τῆς Θεοτόκου.

Ὡδὴ γ'. ᾠχος πλ. δ'. Ὁ Εἰρμός.

Οὐρανίας ἀψίδος, ὀροφουργέ
Κύριε, καὶ τῆς Ἐκκλησίας δο-
μῆτορ, σὺ με στερέωσον, ἐν τῇ
ἀγάπῃ τῇ σῇ, τῶν ἐφετῶν ἡ
ἀκρότης, τῶν πιστῶν τὸ στήριγμα,
μόνε φιλάνθρωπε.

Οὐρανίας ἀψίδος, ὀροφουργέ

Κύριε, καὶ τῆς Ἐκκλησίας δο-
μῆτορ, σὺ με στερέωσον, ἐν τῇ
ἀγάπῃ τῇ σῇ, τῶν ἐφετῶν ἡ
ἀκρότης, τῶν πιστῶν τὸ στήριγμα,
μόνε φιλάνθρωπε.

Σπῆχ. Ὑπεραγία Θεοτόκε, σῶ-
σον ἡμᾶς.

Προστασίαν καὶ σκέπην, ζωῆς
ἐμῆς τίθημι, Σέ, Θεογεννητορ, Παρ-
θένε, σὺ με κυβέρνησον, πρὸς τὸν
λιμένα σου, τῶν ἀγαθῶν ἡ αἰτία,
τῶν πιστῶν τὸ στήριγμα, μόνη
πανύμνητε.

Σπῆχ. Ὑπεραγία Θεοτόκε, σῶ-
σον ἡμᾶς.

Ἰκετεύω, Παρθένε, τὸν ψυχικὸν
τάραχον, καὶ τῆς ἀθυμίας τὴν
ζάλην, διασκεδάσαι μου, σὺ γάρ,
Θεόνυμφε, τὸν ἀρχηγὸν τῆς
γαλήνης, τὸν Χριστὸν ἐκύησας,
μόνη πανάχροντε.

Σπῆχ. Ὑπεραγία Θεοτόκε, σῶ-
σον ἡμᾶς.

Εὐεργέτην τεκοῦσα, τὸν τῶν
καλῶν αἵτιον, τῆς εὐεργεσίας τὸν
πλοῦτον, πᾶσιν ἀνάβλυσον, πάντα
γάρ δύνασαι, ὡς δυνατόν ἐν Ἰσχυί,
τὸν Χριστὸν κυήσασα, Θεομακάρι-
στε.

Σπῆχ. Ὑπεραγία Θεοτόκε, σῶ σον
ἡμᾶς.

Χαλεπαῖς ἀρρώστίαις, καὶ νοσε-
ροῖς πάθεσιν, ἐξεταζομένῳ, Παρ-
θένε, σὺ μοι βοήθησον, τῶν
Ἰαμάτων γάρ, ἀνελλιπῇ σε
γινώσκω, θησαυρόν, Πανάμωμε,
τὸν ἀδαπάνητον.

Κανὼν α', Ὡδὴ γ', τῆς Ἀγίας

ᾠχος β'.

Ἐξήνηθυσεν ἡ ἔρημος,

Σπῆχ. Ἀγία τοῦ Θεοῦ πρέσβευε ὑπὲρ ἡμῶν.

Τετρωμένη τοῦ πόθου σου, ὡς νυμφίου Δέσποτα, τῷ γλυκυτάτῳ βέλει, ἡ ἀθληφόρος Βαρβάρα, ἅπανσαν πατρικὴν ἀθεΐαν ἐβδελύξατο.

Σπῆχ. Ἀγία τοῦ Θεοῦ πρέσβευε ὑπὲρ ἡμῶν.

Οὐ τρυφῆς ἢ τερπνότης, οὐκ ἄνθος κάλλους πλοῦτός τε, οὐχ ἡδοναὶ νεότητος, ἔθελξάν σε Βαρβάρα ἔνδοξε, τῷ Χριστῷ νυμφευθεῖσα καλλιπάρθενε.

Σπῆχ. Ἀγία τοῦ Θεοῦ πρέσβευε ὑπὲρ ἡμῶν.

Πρὸς τελείους ἀγῶνας, οὐδὲν ἐδείχθη κώλυμα, τὸ ἀσθενὲς τοῦ θήλεος οὗ τὸ νέον τῆς ἡλικίας Χριστέ, ἀκηράτῳ σου σθένει δυνάμουμενον.

*Κανὼν β', Ὡδὴ γ', τοῦ Ὁσίου
ᾠχος β'*

Ἐξήνηθησεν ἡ ἔρημος

Σπῆχ. Ὁσιε τοῦ Θεοῦ, πρέσβευε ὑπὲρ ἡμῶν.

Εσκόρπισας τὸν πλοῦτον, Θεῷ δανείζων· ὅθεν σοι, τῶν οὐρανῶν ἡὐτρέπιστα, βασιλεία, ἀλλὰ καὶ νῦν, ἀμοιβὴν Ἰωάννη, ἐδέξω πολυπλάσιον.

Δόξα...

Τῆς σοφίας τὸ τάλαντον, δεδεγμένος πράξεις, κατακοσμεῖς αἰοίδιμε, Ἰωάννη τὴν Ἐκκλησίαν τοῦ Χριστοῦ, ὃ πολυπλασιάζεις καὶ τὸν βίον λιπῶν.

Καὶ νῦν... Θεοτοκίον

Τὰ τάγματα ἐξέστησαν, τῶν Ἀγγέλων Πάναγνε, καὶ τῶν ἀνθρώπων ἔφριξαν, αἱ καρδίαι ἐπὶ

τῷ τόκῳ σου· διὸ σε Θεοτόκον πίστει σέβομεν.

*Συναπτὴ μικρά καὶ ἡ Ἐκφώνησις
Ὅπ σὺ εἶδ' Θεὸς ἡμῶν,...*

Κάθισμα τῆς Ἀγίας

ᾠχος δ'

Ὁ ὑψωθείς ἐν τῷ Σταυρῷ

Τὸν νυμφίον σου Χριστὸν ἀγάπησας, τὴν λαμπάδα σου φαιδρῶς εὐτρεπίσασα, ταῖς ἀρεταῖς διέλαμψας Πανεύφημε· ὅθεν εἰσελήλυθας, σὺν αὐτῷ εἰς τοὺς γάμους, τὸ στέφος τῆς ἀθλήσεως, παρ' αὐτοῦ δεξαμένη, ἀλλ' ἐκ κινδύνων λύτρωσαι ἡμᾶς, τοὺς ἐκτελοῦντας Βαρβάρα τὴν μνήμην σου.

Δόξα... Τοῦ Ὁσίου

ᾠχος πλ. α'

Τὸν συνάναρχον Λόγον

Τὴν τοῦ βίου ἀπάτην ἀποκρουσάμενος, τὸν Σταυρὸν τοῦ Κυρίου ἀναλαβόμενος, ἀσκητικῶς τὸν πονηρὸν κατεπάλαισας, τῆς ἐρήμου πολιστής, φωστήρ τοῦ κόσμου νοητῶς, ἀναδειχθεὶς θεοφόρε· διὸ πρέσβευε τῷ Σωτῆρι, ἐλεηθῆναι τὰς ψυχὰς ἡμῶν.

Καὶ νῦν... Θεοτοκίον

Τὸ ἐξαίσιον θαῦμα τὸ τῆς συλλήψεως, καὶ ὁ ἄφραστος τρόπος ὁ τῆς κυήσεως, ἐν σοὶ ἐγνώρισται Ἀγνὴ ἀειπάρθενε. Καταπλήττει μου τὸν νοῦν, καὶ ἐξιστᾷ τὸν λογισμόν, ἡ δόξα σου Θεοτόκε, τοῖς πᾶσιν ἐφαπλουμένη, πρὸς σωτηρίαν τῶν ψυχῶν ἡμῶν.

*Συναπτὴ μικρά καὶ ἡ Ἐκφώνησις
Σὺ γὰρ εἶδ' Βασιλεύς...*

Κοντάκιον τῆς Ἀγίας

Ἦχος δ'

Ὁ ὑψωθείς ἐν τῷ Σταυρῷ

Τῷ ἐν Τριάδι εὐσεβῶς ὑμνου-
μένῳ, ἀκολουθήσασα σεμνὴ
Ἀθληφόρε, τὰ τῶν εἰδώλων ἔλιπες
σεβάσματα, μέσον δὲ τοῦ σκάμμα-
τος, ἐναθλοῦσα Βαρβάρα,
τυράννων οὐ κατέπτηξας, ἀπειλὰς
ἀνδρειόφρον, μεγαλοφώνως μέλ-
πουσα ἀεὶ, Τριάδα σέβω τὴν μίαν
θεότητα.

Ὁ Οἶκος

Τὴν νυμφευθεῖσαν τῷ Χριστῷ
διὰ τοῦ μαρτυρίου, Βαρβάραν συ-
νελθόντες τιμήσωμεν ἀξίως, ὅπως
αὐτῆς ταῖς προσευχαῖς λύμης ψυ-
χοφθόρου λυτρωθέντες, καὶ λοι-
μοῦ, σεισμοῦ τε καὶ καταπτώσεως,
τὸν βίον ἐν εἰρήνῃ διέλθωμεν, κα-
ταξιωθέντες μετὰ πάντων τῶν
Ἀγίων, τῶν ἀπ' αἰῶνος Θεῷ εὐαρε-
στησάντων, διάγειν ἐν φωτί, καὶ
μέλπειν ἀξίως, ἐθαυμάστωσας
Σῶτερ τὰ σὰ ἐλέη πᾶσι τοῖς πίστει
ὁμολογοῦσι, Τριάδα σέβω τὴν μίαν
θεότητα.

ΣΥΝΑΞΑΡΙΟΝ

Τῇ Δ' τοῦ αὐτοῦ μηνός, Ἀθλησις
τῆς Ἀγίας Μεγαλομάρτυρος Βαρ-
βάρας.

Στίχοι

Ξίφει πατὴρ θύσας σε, Μάρτυς
Βαρβάρα,

Ὑπῆρξεν ἄλλος Ἀβραάμ δια-
βόλου.

Βαρβάρα ἀμφὶ τετάρτῃ χερσὶ
τοκῆος ἐτμήθη.

Τῇ αὐτῇ ἡμέρᾳ, Μνήμη τοῦ

Ὁσίου Πατρὸς ἡμῶν, Ἰωάννου Μο-
ναχοῦ καὶ πρεσβυτέρου τοῦ Δαμα-
σκηνοῦ.

Στίχοι

Πλήσας μελῶν γῆν ἡδέων
Ἰωάννης,

Κἂν οὐρανοῖς ἄνεισι συνθεῖναι
μέλη.

Τῇ αὐτῇ ἡμέρᾳ, Μνήμη τοῦ
Ὁσίου πατρὸς ἡμῶν, Ἰωάννου,
Ἐπισκόπου Πολυβότου, τοῦ θαυ-
ματουργοῦ.

Στίχοι

Ἐπισκοπὴν γῆς ἐκλιπὼν
Ἰωάννης,

Ἐπισκοποῦντος πάντα τέρπεται
θέα,

Τῇ αὐτῇ ἡμέρᾳ, ἡ Ἀγία Ἰου-
λιανὴ ξίφει τελειοῦται.

Στίχοι

Ἰουλιανὴν ὡς περιστερὰν δέχου,
Εἰμὴ τάχει τέμνοιτο, τρίζουσιν
Λόγε.

Τῇ αὐτῇ ἡμέρᾳ, οἱ Ἅγιοι Χρι-
στόδουλος καὶ Χριστοδούλη ξίφει
τελειοῦνται.

Στίχοι

Συνωνυμὼν σοι, παρθένε Χρι-
στοδούλη,

Ὁ Χριστόδουλος, καὶ συναθλεῖ
σοι ξίφει.

Ὁ ἅγιος νέος Ἱερομάρτυς Σερα-
φεῖμ ὁ Φαναρίου ἐπίσκοπος, ὁ
μαρτυρήσας ἐν ἔτει 1601, σούβλῃ
διαπαρεῖς τελειοῦται.

Στίχοι

Ὁ γῆς Σεραφεῖμ Θετταλῶν φῦς
ὡς κλάδος,

Θεῷ Λόγῳ πρόσεισι ρεῖθροις
αἱμάτων.

Ταῖς αὐτῶν ἀγίαις πρεσβείαις, ὁ Θεός, ἐλέησον, καὶ σῶσον ἡμᾶς. Ἀμήν.

ΚΑΤΑΒΑΣΙΑΙ

ᾠδὴ α'. ᾠδὴ α'.

Χριστὸς γεννᾶται δοξάσατε· Χριστὸς ἐξ οὐρανῶν ἀπαντήσατε· Χριστὸς ἐπὶ γῆς ὑψώθητε. Ἄσατε τῷ Κυρίῳ πᾶσα ἡ γῆ, καὶ ἐν εὐφροσύνῃ, ἀνυμνήσατε λαοί, ὅτι δεδόξασται.

ᾠδὴ γ'.

Τῷ πρὸ τῶν αἰώνων, ἐκ Πατρὸς γεννηθέντι ἀρρεύστως Υἱῷ, καὶ ἐπ' ἐσχάτων ἐκ Παρθένου, σαρκωθέντι ἀσπόρως, Χριστῷ τῷ Θεῷ βοήσωμεν· Ὁ ἀνυψώσας τὸ κέρας ἡμῶν, Ἅγιος εἰ Κύριε.

ᾠδὴ δ'.

Ράβδος ἐκ τῆς ρίζης Ἰεσσαί, καὶ ἄνθος ἐξ αὐτῆς, Χριστέ, ἐκ τῆς Παρθένου ἀνεβλάστησας, ἐξ ὅρους ὁ αἰνετός, κατασκίου δασέος· ἦλθες σαρκωθείς ἐξ ἀπειράνδρου, ὁ ἄυλος καὶ Θεός. Δόξα τῇ δυνάμει Σου Κύριε.

ᾠδὴ ε'.

Θεὸς ὢν εἰρήνης, Πατὴρ οἰκτιρῶν, τῆς μεγάλης βουλῆς Σου τὸν Ἄγγελον, εἰρήνην παρεχόμενον, ἀπέστειλας ἡμῖν· ὅθεν θεογνωσίας, πρὸς φῶς ὁδηγηθέντες, ἐκ νυκτὸς ὀρθρίζοντες, δοξολογοῦμέν Σε, Φιλάνθρωπε.

ᾠδὴ ς'.

Σπλάγχχνων Ἰωνᾶν, ἔμβρουον ἀπῆμεσεν, ἐνάλιος θῆρ, οἷον ἐδέξατο· τῇ Παρθένῳ δέ, ἐνοικήσας ὁ Λόγος, καὶ σάρκα λαβών, διελέλυθε φυλάξας ἀδιάφθορον· ἥς γὰρ

οὐχ ὑπέστη ρεύσεως, τὴν τεκοῦσαν κατέσχευεν ἀπῆμαντον.

ᾠδὴ ζ'.

Οἱ Παῖδες, εὐσεβεῖα συντραφέντες, δυσσεβοῦς προστάγματος καταφρονήσαντες, πυρὸς ἀπειλὴν οὐκ ἐπτοήθησαν, ἀλλ' ἐν μέσῳ τῆς φλογός, ἐστῶτες ἔψαλλον· Ὁ τῶν πατέρων, Θεὸς εὐλογητὸς εἰ.

ᾠδὴ η'.

Λινοῦμεν, εὐλογοῦμεν καὶ προσκυνοῦμεν τὸν Κύριον.

Θαύματος ὑπερφυοῦς ἡ δροσοβόλος, ἐξεκόνισε κάμινος τύπον· οὐ γὰρ οὐς ἐδέξατο φλέγει νέους, ὡς οὐδὲ πῦρ τῆς Θεότητος, Παρθένου ἦν ὑπέδυ νηδύν· διὸ ἀνυμνοῦντες ἀναμέλψωμεν· Εὐλογεῖτω, ἡ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτός...

ΤΙΜΙΩΤΕΡΑ (ᾠδὴ α')

Σπ'χ. **Μ**εγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπ'χ. **Ο**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν

ἀδιαφθόρως Θεὸν Λόγον τε-
κοῦσαν, τὴν ὄντως Θεοτόκον, σέ
μεγαλύνομεν.

Σπῆχ. Ὅτι ἐποίησέ μοι μεγαλεῖα
ὁ Δυνατός, καὶ ἅγιον τὸ ὄνομα
αὐτοῦ, καὶ τὸ ἔλεος αὐτοῦ εἰς γε-
νεὰν καὶ γενεὰν τοῖς φοβουμένοις
αὐτόν.

Τὴν Τιμιωτέραν...

Σπῆχ. Ἐποίησε κράτος ἐν
βραχίονι αὐτοῦ, διεσκόρπισεν ὑπε-
ρηφάνους διανοίᾳ καρδίας αὐτῶν.

Τὴν Τιμιωτέραν...

Σπῆχ. Καθεῖλε δυνάστας ἀπὸ
θρόνων καὶ ὕψωσε ταπεινούς,
πεινῶντας ἐνέπλησεν ἀγαθῶν καὶ
πλουτοῦντας ἐξαπέστειλεν κενούς.

Τὴν Τιμιωτέραν...

Σπῆχ. Ἀντελάβετο Ἰσραὴλ παι-
δὸς αὐτοῦ, μνησθῆναι ἐλέους, κα-
θὼς ἐλάλησε πρὸς τοὺς πατέρας
ἡμῶν, τῷ Ἀβραάμ καὶ τῷ σπέρματι
αὐτοῦ ἕως αἰῶνος.

Τὴν Τιμιωτέραν...

Εἶτα ψάλλεται

Ἡ θ' ᾠδὴ τῶν Καταβασιῶν.

Μεγάλυνον, ψυχὴ μου, τὴν τι-
μιωτέραν καὶ ἐνδοξοτέραν τῶν
ἄνω στρατευμάτων. Μυστήριον ξέ-
νον ὁρῶ καὶ παράδοξον· οὐρανὸν
τὸ σπήλαιον· θρόνον χερουβικόν,
τὴν Παρθένον· τὴν φάτνην χωρίον,
ἐν ᾧ ἀνεκλίθη ὁ ἀχώρητος Χριστὸς
ὁ Θεός· ὃν ἀνυμνοῦντες μεγαλύ-
νομεν.

Συναπτὴ μικρά καὶ ἡ Ἐκφώνησις

Ὅτι σὲ αἰνοῦσι πᾶσαι αἱ δυνά-
μεις...

Ἐξαποστειλάριον τῆς Ἀγίας

ᾠχος γ'

Ἐν Πνεύματι τῷ Ἱερῷ

Τὴν χάριν τῶν ἰάσεων, ἐκ Θεοῦ
δεξαμένη, Βαρβάρᾳ παναοίδιμε,
τοῦ ἰᾶσθαι τὰς νόσους, τῶν πίστει
προστρεχόντων σοι, τὸν Θεὸν δο-
ξάζουσα, τὸν ἐπὶ πάντων Δε-
σπότην, ῥῦσαι πάντας κινδύνων,
λοιμικῆς ἀσθενείας, καὶ ψυχικῶν
νοσημάτων.

Ἐξαποστειλάριον τοῦ Ὁσίου

ᾠχος γ'

Ἐν Πνεύματι τῷ Ἱερῷ

Ἀνέτρεψας σοφίᾳ σου, τὰς
αἰρέσεις παμμάκαρ, ᾧ Ἰωάννη
πάνσοφε, καὶ ὀρθόδοξον δόγμα, τῇ,
Ἐκκλησίᾳ δέδωκας, τοῦ ὀρθῶς
δογματίζειν, καὶ δοξάζειν Τριάδα,
Μονάδα τρισυπόστατον, ἐν μιᾷ τῇ
οὐσίᾳ.

Θεοτοκίον

ᾠχος γ'

Ἐν Πνεύματι τῷ Ἱερῷ

Ἐκύησας Πανάχραντε, τὸν τοῦ
τῷ Θεοῦ Θεὸν Λόγον, κόσμῳ τὴν
σωτήριον, ἐκτελοῦντα πανσόφως,
οἰκονομίαν ἀρίστην· διὰ τοῦτό σε
πάντες, ὑμνολογοῦμεν ἀξίως, ὡς
πρεσβεύουσιν τούτῳ, λυτρωθῆναι
ἡμᾶς νόσων, καὶ παντοίων κιν-
δύνων.

ΑΙΝΟΙ . ᾠχος α'.

Πᾶσα πνοὴ αἰνεσάτω τὸν Κύ-
ριον. Αἰνεῖτε τὸν Κύριον ἐκ τῶν
οὐρανῶν· αἰνεῖτε αὐτὸν ἐν τοῖς
ὑψίστοις. Σοὶ πρέπει ὕμνος τῷ
Θεῷ.

Ἀἰνεῖτε αὐτόν, πάντες οἱ Ἄγγε-
λοι αὐτοῦ· αἰνεῖτε αὐτόν, πᾶσαι αἱ
δυνάμεις αὐτοῦ. Σοὶ πρέπει ὕμνος
τῷ Θεῷ.

Σπχ. ἀ. προσόμοια τῆς Ἀγίας ἐκ τῆς
φυλλάδος. Ποίημα Γερασίου Μ.Μ.

Ἦχος α'. Τῶν οὐρανίων ταγμάτων.

Σπχ. α'. **Α**ἰνεῖτε αὐτὸν ἐπὶ ταῖς
δυναστείαις αὐτοῦ· αἰνεῖτε αὐτὸν
κατὰ τὸ πλῆθος τῆς μεγαλωσύνης
αὐτοῦ.

Τῆς Ἀθληφόρου Βαρβάρας τὴν
μνήμην σήμερον, φαιδρῶς ἐπιτε-
λοῦντες, ἐκβοήσωμεν πάντες· ἀ-
παύστως ἐκδυσώπει ὑπὲρ ἡμῶν,
τὸν Σωτῆρα καὶ Κύριον, ὡς ἂν ῥυ-
ώμεθα πόνων καὶ συμφορῶν, καλ-
λιμάρτυς οἱ τιμῶντές σε.

Σπχ. β'. **Α**ἰνεῖτε αὐτὸν ἐν ἡχῶ
σάλπιγγος· αἰνεῖτε αὐτὸν ἐν ψαλ-
τηρίῳ καὶ κιθάρα.

Τρεῖς τῷ λουτρῷ τὰς θυρίδας
γενέσθαι ἔφησας, τὴν χάριν τῆς
Τριάδος, ὑπεμφαίνουσα πᾶσι, μη-
δόλως πτοηθεῖσα τὴν τοῦ πατρὸς
ἀπειλὴν καὶ παράνοϊαν, Παρθενο-
μάρτυς Βαρβάρα τῷ τοῦ Χριστοῦ
ῥωννυμένη θείῳ ἔρωτι.

Σπχ. γ'. **Α**ἰνεῖτε αὐτὸν ἐν τυμπά-
νῳ καὶ χορῷ· αἰνεῖτε αὐτὸν ἐν χορ-
δαῖς καὶ ὀργάνῳ.

Τὴν τῶν τυράννων μανίαν καὶ ἰ-
ταμότητα, μὴ πτήξασα Βαρβάρα,
αἰκισμοὺς καὶ στρεβλώσεις, ὑπέ-
μεινας ἀνδρείως καὶ τοῦ πυρός,
τὴν κατάφλεξιν πάνσεμνε· διὸ
πλουσίως ἐδέξω παρὰ Χριστοῦ,
τῶν θαυμάτων τὴν ἐνέργειαν.

Σπχ. δ'. **Α**ἰνεῖτε αὐτὸν ἐν κυμβά-
λοις εὐήχοις· αἰνεῖτε αὐτὸν ἐν κυμ-
βάλοις ἀλαλαγμοῦ. Πᾶσα πνοὴ αἰ-
νεσάτω τὸν Κύριον.

Χειρὶ πατρῷα τμηθεῖσα, Βαρ-
βάρα πάνσεμνε, προσήχθης τῷ Κυ-
ρίῳ ὡς εὐώδης θυσία, ᾧ πρέσβευε
ἀπαύστως ὑπὲρ ἡμῶν, τῶν τελούν-
των τὴν μνήμην σου, καὶ εὐλαβῶς
προσιόντων τῷ σῷ ναῷ, καὶ ὑμνού-
ντων τοὺς ἀγῶνάς σου.

Δοξαστικὸν

Ἦχος πλ. β'

Δόξα Πατρὶ...

Αθλητικὴν ὁδεύσασα ὁδόν, προ-
γονικὴν ἐξέφυγες βουλήν, Βαρ-
βάρα πανσεβάσμιε, καὶ ὡς μὲν
Παρθένος φρονίμη, λαμπαδηφόρος
εἰσῆλθες, εἰς τὰς αὐλὰς τοῦ Κυρίου
σου, ὡς δὲ Μάρτυς ἀνδρεία, χάριν
ἔλαβες ἰατρεύειν, τῆς σαρκὸς σα-
θρὰν λύμην. Ἀλλὰ καὶ ἡμᾶς τοὺς
ἀνυμνοῦντάς σε, ψυχικῶν
ἀλγηδόνων ἐκλύτρωσαι, ταῖς πρὸς
Θεὸν ἱκεσίαις σου.

Θεοτοκίον

Ἦχος πλ. β'

Καὶ νῦν...

Θεὸν ἐκ σοῦ σαρκωθέντα ἔγνω-
μεν, Θεοτόκε Παρθένε, αὐτὸν
ικέτευε, σωθῆναι τὰς ψυχὰς ἡμῶν.

Δοξολογία Μεγάλη. Ἦχος πλ. β'

Δόξα σοι τῷ δείξαντι τὸ φῶς.
Δόξα ἐν ὑψίστοις Θεῷ, καὶ ἐπὶ γῆς
εἰρήνῃ, ἐν ἀνθρώποις εὐδοκία.

Υμνοῦμέν σε, εὐλογοῦμέν σε,
προσκυνοῦμέν σε, δοξολογοῦμέν
σε, εὐχαριστοῦμέν σοι, διὰ τὴν
μεγάλην σου δόξαν.

Κύριε βασιλεῦ, ἐπουράνιε Θεέ,
Πάτερ παντοκράτορ, Κύριε Υἱὲ μο-
νογενές, Ἰησοῦ Χριστέ, καὶ Ἅγιον
Πνεῦμα.

Κύριε ὁ Θεός, ὁ ἄμνός τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξιώσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδασόν με τὰ δικαιώματά σου.

Εὐλογητὸς εἶ, Κύριε, δίδασόν με τὰ δικαιώματά σου.

Εὐλογητὸς εἶ, Κύριε, δίδασόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἵασαι τὴν ψυχὴν μου, ὅτι ἥμαρτόν σοι.

Κύριε, πρὸς σὲ κατέφυγον, δίδασόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς

γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός,

Ἅγιος Ἰσχυρός,

Ἅγιος Ἀθάνατος, ἐλέησον ἡμᾶς.

Ἀπολυτίκιον τῆς Ἀγίας

Ἡχὸς δ'

Βαρβάραν τὴν Ἀγίαν τιμήσωμεν· ἐχθροῦ γὰρ τὰς παγίδας συνέτριψε, καὶ ὡς στρουθίον ἐρρύσθη ἐξ αὐτῶν, βοηθεία καὶ ὅπλῳ τοῦ Σταυροῦ ἡ Πάνσεμνος.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΑΝΤΙΦΩΝΑ (τῆς ἑορτῆς)

Ἀντίφωνον Α'

Ἡχὸς β'

Στίχ. **Ε**ὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Στίχ. **Ε**ὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

Στίχ. **Κ**ύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

Στίχ. **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

Δόξα Πατρί...Καὶ νῦν.

Ταῖς πρεσβείαις τῆς Θεοτόκου...

Ἀντίφωνον Β'. ᾠχος β'.

Στίχ. **Λ**ΐνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

Κῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, φάλλοντάς σοι Ἀλληλούϊα.

Στίχ. **Μ**ακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Κῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, φάλλοντάς σοι Ἀλληλούϊα.

Στίχ. **Τ**ὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

Κῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, φάλλοντάς σοι Ἀλληλούϊα.

Στίχ. **Β**ασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

Κῶσον, ἡμᾶς, Υἱὲ Θεοῦ, ὁ ἐν Ἀγίοις θαυμαστός, φάλλοντάς σοι Ἀλληλούϊα.

Δόξα Πατρί... **Κ**αὶ νῦν...

Ο μονογενὴς Υἱὸς καὶ Λόγος τοῦ

Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον Γ'

ᾠχος α'.

Στίχ. **Υ**πομένων ὑπέμεινα τὸν Κύριον, καὶ προσέσχε μοι καὶ εἰσήκουσε τῆς δεήσεώς μου.

Ἀ Ἀπολυτίκιον τῆς Ἀγίας

ᾠχος δ'

Βαρβάραν τὴν Ἀγίαν τιμήσωμεν· ἐχθροῦ γὰρ τὰς παγίδας συνέτριψε, καὶ ὡς στρουθίον ἐρρύσθη ἐξ αὐτῶν, βοηθεῖα καὶ ὄπλῳ τοῦ Σταυροῦ ἡ Πάνσεμνος.

Μικρὰ Εἰσοδός.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἀγίοις θαυμαστός,, (*ὁ β' χορὸς*) φάλλοντάς σοι, Ἀλληλούϊα.

Ἀπολυτίκιον

τῆς Ἀγίας

ᾠχος δ'

Βαρβάραν τὴν Ἀγίαν τιμήσωμεν· ἐχθροῦ γὰρ τὰς παγίδας συνέτριψε, καὶ ὡς στρουθίον ἐρρύσθη ἐξ αὐτῶν, βοηθεῖα καὶ ὄπλῳ τοῦ Σταυροῦ ἡ Πάνσεμνος.

Τοῦ Ὁσίου

Ἰωάννου.

ᾠχος πλ. δ'.

Ὁρθοδοξίας ὁδηγέ, εὐσεβείας διδάσκαλε καὶ σεμνότητος, τῆς οἰκουμένης ὁ φωστήρ, τῶν μοναζόντων θεόπνευστον ἐγκαλλώπισμα, Ἰωάννη σοφέ, ταῖς διδαχαῖς σου πάντας ἐφώτισας, λύρα τοῦ Πνεύματος. Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Ἀπολυτίκιον τοῦ Ναοῦ

Κοντάκιον

Προεόρπιον

τῆς Χριστοῦ Γεννήσεως.

ᾠχος γ'.

Ἡ Παρθένος σήμερον.

Ἡ Παρθένος σήμερον τὸν προαιώνιον Λόγον ἐν σπηλαίῳ ἔρχεται ἀποτεκεῖν ἀπορρήτως. Χόρευε, ἡ οἰκουμένη, ἀκουτισθεῖσα· δόξασον μετὰ ἀγγέλων καὶ τῶν ποιμένων, βουληθέντα ἐποφθῆναι παιδίον νέον, τὸν πρὸ αἰώνων Θεόν.

Τρισάγιον Ἀποστόλου

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. γ'

Δόξα Πατρὶ καὶ Υἱῷ καὶ Ἀγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΑΝΑΓΝΩΣΜΑ

ΤΗΣ ΑΓΙΑΣ

Προκείμενον. ᾠχος δ'.

Θαυμαστός ὁ Θεὸς ἐν τοῖς ἁγίοις αὐτοῦ.

Σπῆχ. Ἐν Ἐκκλησίαις εὐλογεῖτε

τὸν Θεόν.

Πρὸς Γαλάτας Ἐπιστολῆς Παύλου τὸ Ἀνάγνωσμα. 3:23-29; 4:1-5

Ἀδελφοί, πρὸ τοῦ ἐλθεῖν τὴν πίστιν ὑπὸ νόμον ἐφρουρούμεθα συγκλεκλησμένοι εἰς τὴν μέλλουσαν πίστιν ἀποκαλυφθῆναι. Ὡστε ὁ νόμος παιδαγωγὸς ἡμῶν γέγονεν εἰς Χριστόν, ἵνα ἐκ πίστεως δικαιοθῶμεν· ἐλθούσης δὲ τῆς πίστεως οὐκ ἔτι ὑπὸ παιδαγωγόν ἐσμεν. Πάντες γὰρ υἱοὶ Θεοῦ ἐστε διὰ τῆς πίστεως ἐν Χριστῷ Ἰησοῦ. Ὅσοι γὰρ εἰς Χριστόν ἐβαπτίσθητε, Χριστόν ἐνεδύσασθε· οὐκ ἔνι Ἰουδαῖος οὐδὲ Ἕλλην, οὐκ ἔνι δοῦλος οὐδὲ ἐλεύθερος, οὐκ ἔνι ἄρσεν καὶ θῆλυ· πάντες γὰρ ὑμεῖς εἰς ἐστε ἐν Χριστῷ Ἰησοῦ. Εἰ δὲ ὑμεῖς Χριστοῦ, ἄρα τοῦ Ἀβραὰμ σπέρμα ἐστέ, καὶ κατ' ἐπαγγελίαν κληρονόμοι. Λέγω δέ, ἐφ' ὅσον χρόνον ὁ κληρονόμος νήπιός ἐστιν, οὐδὲν διαφέρει δούλου, κύριος πάντων ὢν, ἀλλὰ ὑπὸ ἐπιτρόπους ἐστὶ καὶ οἰκονόμους ἄχρι τῆς προθεσμίας τοῦ πατρός. Οὕτω καὶ ἡμεῖς, ὅτε ἦμεν νήπιοι, ὑπὸ τὰ στοιχεῖα τοῦ κόσμου ἦμεν δεδουλωμένοι· ὅτε δὲ ἦλθεν τὸ πλήρωμα τοῦ χρόνου, ἐξαπέστειλεν ὁ Θεὸς τὸν υἱὸν αὐτοῦ, γενόμενον ἐκ γυναικός, γενόμενον ὑπὸ νόμον, ἵνα τοὺς ὑπὸ νόμον ἐξαγοράσῃ, ἵνα τὴν υἰοθεσίαν ἀπολάβωμεν.

Ἀλληλούϊα. (γ') ᾠχος δ'.

Ὑπομένων ὑπέμεινα τὸν Κύριον.

Σπῆχ. Καὶ ἔστησεν ἐπὶ πέτραν τοὺς πόδας μου.

Καὶ καθεξῆς ἡ Θεία Λειτουργία τοῦ Ἱε-
ροῦ Χρυσοστόμου

Εἰς τό Ἐξαίρετος

Ἄξιόν ἐστιν ὡς ἀληθῶς, μα-
καρίζειν σέ τὴν Θεοτόκον, τὴν ἀει-
μακάριστον καὶ παναμώμητον καὶ
μητέρα τοῦ Θεοῦ ἡμῶν. Τὴν τιμιω-
τέραν τῶν Χερουβείμ καὶ ἐνδο-
ξοτέραν ἀσυγκρίτως τῶν Σερα-
φείμ, τὴν ἀδιαφθόρως Θεὸν Λόγον
τεκοῦσαν, τὴν ὄντως Θεοτόκον, σέ
μεγαλύνομεν.

Κοινωνικὸν

Εἰς μνημόσυνον αἰώνιον ἔσται
δίκαιος. Ἀλληλούϊα.

ᾠχος β'

Εἶδομεν τὸ φῶς τὸ ἀληθινόν,
ἐλάβομεν Πνεῦμα ἐπουράνιον,
εὕρομεν πίστιν ἀληθῆ, ἀδιαίρετον
Τριάδα προσκυνοῦντες, αὕτη γὰρ
ἡμᾶς ἔσωσεν.

Ἀμὴν ἀμὴν ἀμὴν, εἰς ἅφεςιν
ἁμαρτιῶν καὶ εἰς ζωὴν τὴν αἰώνιον.

Πληρωθήτω τὸ στόμα ἡμῶν
αἰνέσεώς Κύριε, ὅπως ὑμνήσωμεν
τὴν δόξαν σου, ὅτι ἡξίωσας ἡμᾶς
τῶν ἁγίων σου μετασχεῖν μυστη-
ρίων· τήρησον ἡμᾶς ἐν τῷ σῶ
ἁγιασμῷ, ὅλην τὴν ἡμέραν μελετᾶν
τὴν δικαιοσύνην σου. Ἀλληλούϊα,
ἄλληλούϊα, ἄλληλούϊα.

ᾠχος β'

Εἵη τὸ ὄνομα Κυρίου εὐλογη-
μένον ἀπὸ τοῦ νῦν καὶ ἕως τοῦ
αἰῶνος. (τρὶς)

Ἀπόλυσις

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἀγίου Γεωργίου

Κουλούρας Βέροιας.